

፪ ሰንበት ዘፍልሰታ

ነሐሴ 8 2014 ዓ.ም. (14 ነሐሴ 2022)

መዝሙር: ዛቲ ይኢቲ. ማርያም ማኅደረ መለኮት... እዚአ እያ ማርያም መኅደር መለኮት ብአምሳል ሰንበት ክርስትያን ዝተሰምዩት። ከምቲ ዳዊት ዝበሎ አዲንተይ ኦብ ልዕሊ ነዋሕቲ አድባርት ገጸይ ጠመትኩ እዚአ ቅድስቲ ድንግል እያ ካብ ኩሎም ፍጥረት እትበልጽ ናይ መለኮት እሳት ዘየውዓይ።

ንባባት: ዕብ. 9:9-16፥ 2ዮሐ 1:1-ፍ፥ ግ.ሐ.1:1-ፍ፥ ሉቃ 1:26-39።

ምስባክ: አዋልደ ነግሥት ለክብርከ ወትቀውም ንግሥት በየማንክ። በአልባሰ ወርቅ ዑፅፍት ወሑብርት። ናይ ነገስታት ውሉድ ንክብርኺ እዮም። ብናይ ወርቂ ልብሲ ተኅናጺፋን ተሰሊማን። እታ ንግስቲ ኦብ የማንካ ትቐውም። መዝ. 45:9።

ኩልና ኦብ የማን አምላኽ ክንቀውም ዝተሓረና ኢና። ማርያም ንሰማይ መሪሓ ክተእትወና ምእንቲ ነዚ ሰንበት ብፍሉይ ክነስተንትን ንዕደም አሎና። እዋናት ፍልሰታ ብማርያም መገዲ ሰማይ ክንደሊ እሞ ጉዕዞና ምስኦ ክንገብር ንምህለል። ምስጢር ምህልላና ኦብ አምላኽ ክተብጽሓና እዩ።

መዝሙር: እዚአ እያ ማርያም መኅደር መለኮት ብአምሳል ሰንበት ክርስትያን ዝተሰምዩት። ከምቲ ዳዊት ዝበሎ አዲንተይ ኦብ ልዕሊ ነዋሕቲ አድባርት ገጸይ ጠመትኩ እዚአ ቅድስቲ ድንግል እያ ካብ ኩሎም ፍጥረት እትበልጽ ናይ መለኮት እሳት ዘይውዓይ ይብል። ንማርያም ምፍላጥ ማለት ንግብሪ አምላኽ ምፍላጥ እዩ። ኦብኦ ተግባር እግዚአብሔር ንርእዮ። ማኅደር ልኡል ንብላ ምክንያቱ ኦብኦ ካልኦይ ኦብኦ ቅድስቲ ስላሴ ኃዲሩ ካብኦ ባህርና ስለ ዝወሰደ። ማርያም ውሃቢት አምላኽ ፍልይቲ ፍጥረት እያ። ነዚ ዕዎቕ ምስጢር አምላኽን ማርያምን ክንርዳእ ንማርያም ምሃርና ንበላ።

ክብርን ሕርየት ማርያም ክንርዳእ ኦብቲ አምላኽ ኦብኦ ዝገበሮ ክንጥምት አሎና። አምላኽ ሓርይዋ ጸጋ ዓዲልዋ ኦብኦ ሓዲሩ ልዕሊ ኩሎ ፍጥረት ገርዋ። ኦብኦ አምላኽ ስለ ዝሓደረ ንሳ ኦብ ዘላቶ ንሱ አሎ ሎሚ ኦብዚ እዋን ኦብኦ ክንምህለል ከሎና ኦብኦ እውን ኢና እንምህለል። ብኦኦ አቢልና ክንቀርቦ ሎሚ እዋኑ እዩ።

ኦብ ናይ ሎሚ ወንጌል ፍሉይ ፍቕሪ እግዚአብሔር ኦብ ልዕሊ ማርያም ይገልጻልና። ንሱ ብነጻ ፍቓዱ ንማርያም ሓርይዋ አደ እቲ ሓደ ወዱ ክትከውን። እዚ ሕርየት አምላኽ ንማርያም ምልእተ ጸጋ ገርዋ። አምላኽ ክሓሪ እንከሎ አባና ሓዲስ ነገር ዘይነበረና ይህበና። ጸጋ ህያብ አምላኽ እንተኾነ ማርያም ብህያባት አምላኽ ዝመልኤት እያ። ኦብዚ ማርያም ነዚ ክትረክብ ዘብቅዓ እንታይ ምጂኑ እንፈልጦ የብልናን ነጻ ህያብ አምላኽ ምጂኑ ኢና እንፈልጥ። ንሳ ነዚ ክትረክብ ኢላ ዝገበረቶ ነገር የለን ብነጻ ዝውሃብ ህያብ እዩ። ዝኾነ ሰብ ጸጋ ብናቱ ተበግሶ ዝውሃቦ የለን አምላኽ ብናቱ ነጻ ድለት ዝዕድለና እዩ። ጸጋን ህያባትን ናይ እቲ ወሃቢ ሕያውነት እዮም ዝሕብሩ እምበር ናይ እቲ ተዓዳላይ ብቕዓት አይኮነን።

ነፍሱ ወከፍና ፍሉይ ጸጋ ዕዳላት ኢና። አምላኽ ስለ ዘፍቅረና ጸግኡ ይዕድለና። ጸጋ አምላኽ እንቅበሎ ንአገልግሎት አምላኽን ሰብን እዩ። ጸጋ ክንቅበሎ ወይ ክነጽጎ ካባና እዩ። ክንቅበሎ እሞ በቲ አምላኽ ዝደለዮ ክንመርጦ ከሎና ሽዑ ኣብ ጸዋዕታና ኣሎና። ንጸጋ አምላኽ ነጺግና ካልእ መገዲ ሒዝና ከይንህሉ ክንርኢ ሎሚ እዋኑ እዩ። ንጸጋ አምላኽ ኣብ ልብና ኣሕዲርና ከምቲ ንሱ ዝደልዮ ክነፍርዮ እሞ ገለና 30፣ 60፣ 100 ክንፈሪ ሎሚ መብጽዓና ንጻድቅ።

ናይ ሎሚ ወንጌል በቲ ማርያም ዝገበረቶ ኣይኮነን ዝጅምር። በቲ አምላኽ ብማርያም ኣቢሉ ዝገበሮ ይጀምር። ማርያም ኣደ ወዲ አምላኽ ክትከውን ምስተገባርባት አምላኽ ኣብቲ ንሳ ዝገበረቶ ወይ ዝጸለየቶ ኣይኮነ ተመስሪቱ ሓርይዋ። ናይ እግዚአብሔር ሕርየት ንማርያም ኣብቲ ናቱ ነጻ ድለት ዝተመስረተ እዩ። ንሱ ክመርጸ እንከሎ ክምቲ ብፍቕሩ ምልእተ ጸጋ ዝገበራ ከምኡ ነቲ ንሱ ዝደልዮ ከምእትበቅዕ ገርዋ። እዚ ኣብቲ ማርያም ዝጸለየቶ ባዕላ ንጹር ገራቶ፡ ነፍሱይ ንእግዚአብሔር ተዕብዮ መንፈሱይ ከኣ ብአምላኽይ በቲ መድኃኒይ ባህ ይብሎ። ብውርደት ባርያኡ ርእዩ እዩ እሞ እንሆ ኻብ ሕጂ ኹሎም ወለዶ ብፅዕቲ ኺብሉኒ እዮም እናበለት ገለጸቶ። ኩሉ ኣብኣ ዘሎ ካብ አምላኽ ከም ዝተዋህባ እሞ በቲ ዝተዋህባ ልዕሊ ኩሎም ደቂ ሰብ ምዃና ክትፈልጥ ክኢላ።

አምላኽ ከፍቅረና ግብርና ወሳኒ ኣይኮነን። ብግብርና ዘፍቅረና ጌርና ኢና እንወስዶ እንተኾነ አምላኽ ፍቕሪ ስለ ዝኾነ ኩሉ ጊዜ እዩ ዘፍቅረና። እዚ ኣተሓሳስባ እዚ ከምኡ ድሕሪ ኮይኑ ስለምንታይ እሞ ጽቡቕ ክንገብር ዝድለ ግብርና ንአምላኽ ዘይሓጉሶ ወይ ዘይቅይር እንተ ኾይኑ። መልሱ እግዚአብሔር ብግብርና ኣይቅየርን ክንብል ከሎን አምላኽ ከኣል ኩሉ ስለ ዝኾነ ኣብኡ ዘይምፍላጥ ወይ በቲ ዝገበርና ኩነታቱ ምቅያር እንተ ኣልይዎ ጎደሎ እዩ ስለዚ አምላኽ ኣይኮነ። ቅዱስ ዮውሓንስ አምላኽ ፍቕሪ እዩ ይብለና ስለዚ ኣብኡ ጽልኢ የለን ሰብ እዩ ካብ አምላኽ ዝፍለ እምበር አምላኽ ካባና ኣይፍለን እዩ።

ፍሉይ ምስጢራዊ ሕይርየት አምላኽ ንማርያም ኣብቲ ናቱ ነጻ ድለት ዝተመስረተ ኮይኑ ምልእተ ጸጋን ኩሎም ፍጡራት ብፅዕቲ ከም ዝብልዋ ተገሩ። እዚ ፍሉይ ሕርየት ማርያም ንርእሳ ኣይኮነን። ተልእኮኣ ኣብ መደብ አምላኽ ንኢየሱስ ንኹሎም ወሎዶታት ደቂ ሰብ ምሃብ እዩ። ንሳ ኣብ ጉዳይ ድሕነት ኣብ መንጎ ስላሴ ኣትያ። ነዚ ጉዳይ ፍጡርና ነድሕኖ ምስ በሉ ስላሴ ማርያም እጃማ ክተበርክት ተሓርያ። ንሕና ብሓቂ ፍቕሪ አምላኽ ዘይተፈልየና ፍጡራት ኢና። ብሓፍትና ብሥጋና ገሩ ቀሪቡና እዚ ኸኣ በቲ ንሕና እንርድኦ ክበጽሓና ስለ ዝደለ እዩ። ኣብዚ ምድራዊ ሕይወትና ሥጋዊ ዝምድናና ኣብ ከምዚ መደብ አምላኽ ክውዕል እንከሎ ሰላም ፍቕሪ ሕድገት ይበዝሕ ንሕና ዘይ መገዱ ኣብ ወገንነት ኣብ ሻርነት ክነዝምብሎ ከሎና ይጎድኣና። ናይ ማርያም ሕርየት እምብኣር ኣብቲ ሓቀኛ ዝምድና ክንኣቱ የዘኻኸረና። ማርያም ምስ አምላኽ ኣዛሚዳትና ንሕና ኸኣ ኣብ ነነድሕድና ብማርያም ኣብ አምላክ እንቅርበሎ መገዲ ንጻድቅ።

ፍሉይ ሕርየት ማርያም እምብኣር ንኢየሱስ ክርስቶስ ንደቂ ሰብ ምሃብ እዩ። ንሳ ኣፍድገ ድኅነት ከፊታትልና ንአምላኽ ሓውና ገራቶ ንስኺ እሳተ መለኮት ዝጸርኪ ጽንሓ ወርቂ ኢኺ እናበሉ ኣበው ይውድሰዋ። ማርያም ንኢየሱስ ክተምጽኣልና እንከላ ብተሓጻስ ኢና እንሰራሰር። ቅ. ዮሓንስ ኣብ ከርሲ ኣዲኡ ኤልሳቤጥ እንከሎ ማርያም ንኢየሱስ ሒዛ ምስ መጸት ብሓጎስ ተሰራሲሩ ዝብል ነንብብ። እዚ ምስርሳር እዚ ናይ ምስጋና ናይ ምልኣት ጸጋ እዩ። ኢየሱስ ኣብ ዘልኦ ሰላም ሓጎስ ፍቕሪ ኣሎ። ማርያም እምብኣር ነዚ ኣብ ሕይወታ ኢየሱስ ምስ ሓደረ ብዝያዳ ስለ ዘስተማቕረቶ ንኣና ደቃ መቕረት ጸጋ አምላኽ ክንጥዕም ትደልየና። እዚ እዋን ፍልሰታ እምብኣር ንኢየሱስን ማርያም ክንረኽቦም እሞ ብጸጋ መሊእና ክንሰራሰር እንዕደመሎ እዋን እዩ።

መልሲ ማርያምን መልስናን ይኹን፡

ገለ ሰባት አምላኽ ኩሉ ክእለት ስለ ዝሃባ ምልእተ ጸጋ ስለ ዝገበራ ካባን ተፈልፊ ከማና አይኮነትን ዝብሉ አልዉ። ርግጽ ማርያም እትጻወቶ ፍሉይ ተራ ኣብ ታሪኽ አሎ። ከምቲ ቤተ ክርስትያን እተስተምህሮ፡ ንሳ ኣብ ቤተ ክርስትያን ድሕሪ ክርስቶስ ዝልዓለ ቦታ ሒዛ ትርከብ ከምኡ ናባና ዝቐረበት እያ ብርሃን ኣህዛብ 54። ነዚ ፍሉይ ትልእኮ ብአምላኽ ምሕራፍ ካብ ካልኣት ዓለት ደቂ ሰብ አይፈልፊን እዩ። ናይ አምላኽ ሕርየት ካብ ባዕላ ብነጻ ንአምላኽ ምሕራይ አይክልክላን እዩ። ንሳ ብመልአኽ ነጻነታ ክትገልጽ ተሓቲታ እያ። ኩሉ ሕይወታ ኣብ አገልግሎት አምላኽ ክተውዕል ተሓቲታ እሺ ኢላ። ነጻነታ ኣብ አገልግሎት አምላኽ ከተውዕል እኳ ድኣ ምስ ምሉእ ትሕትና ሕራይ ኢላ ተቐቢላቶ። ከም ሓደ ማሺን አምላኽ ዝደለዮ ብዘይ ናታ ድለት ኣብአ አይገበረን ብዕሊ መልአኹ ሰዲዱ መልሳ ምስ ሰምዔ እዩ ኣብቲ ዝደለዮ አእቲውዎ። ብወገና ንአምላኽ ክትሰምዖ ድላዩ ክትገብር ስንድውቲ ነራ።

አምላኽ ኣብ ሕይወትና ንፍሉይ ነገር ክልእከና ክደሊ እንከሎ መጀመርያ ፍቓድና እዩ ዝርኢ። ኣብ ኢሳያስ ሽዑ እግዚአብሔር ንመን ክልእኽ መንክ ክክደልና እዩ። ኩብል ሰማዕኩ ኣነ እውን እኔኹ ልኡኽኒ በልኩ (ኢሳ 6፡8) ዝብል ነንብብ። እግዚአብሔር ብኣና ገሩ መልእኽቱ ከብጽሕ ይደሊ ኣሎ ንሕና ልኡኽት አምላኽ ክንከውን ሎሚ ንድለ ኣሎና። ኣብ ስድራታት ኣብ ሓዳራት ኣብ ኩሉ ዘሎ ጸገማት ክንፈትሕ እግዚአብሔር ዝልኦኹ ደልዩ መን ኣሎ ዝልኦኽኒ ይብል ኣሎ። አይንጽቅጥ ከም ኢሳያስ እኔኹ ልኡኽኒ ንበል። ማርያም ዝሃበቶ መልሲ እነኹ ባርያኽ ከም ድላይካ ግበር ክትብል እንከላ ካብአ ዝድለ ኣፍቂዳ። ካባ ዝድለ ክንገብር ፍቓደኛታት ንኹን።

ፍልልይ ማርያምን ንሕና፡

ኣብ መንገናን ኣብ መንገኡን ዘሎ ፍልልይ ማርያም ብአምላክ ስለ ዝተሓርየት እሞ ጸጋ ስለ ዝተዓደለት አይኮነን፤ እንታይ ድኣ ንሳ ብምሉእ ነቲ አምላኽ ዝሓተታ ክትምልሰሉ ክኢላ ንሕና ግን ተጠራጠርቲ ፍርቂ ፍርቂ ነቲ አምላኽ ዝሓተና ንኸውን። አምላኽ ንኹልና ሓርዩና እዩ። እዚ ሓቂ እዚ በቲ ዓቢ ቅዱስ ጳውሎስ ተገሊጹልና እዩ። አምላኽ ሓርዩና እዩ፤ ብክርስቶስ ሓርዩና፤ ኣብ ቅድሚኡ ቅዱሳንን መንቅብ ዘይብሎምን ምእንቲ ክንከውን ቅድሚ ምፍግር ዓለም ኃረየና (ኤፈሶን 1) ይብል።

ከም ማርያም ንሕርየት አምላኽ ንቀበሎ። ከምኣ ነቲ ንሱ ዘቐርበልና ሕርየት መልሲ ክንህበሉ ግቡእ እዩ። ንርእስና ከምቲ አምላኽ ዝሓረየና ገርና እንተ ንርኢ ንኹሉ ንሱ ዘቐርበልና እሺ ክንብል አይምጸገመናን። ሎሚ ንነፍሲ ወከፍና መሪጹና ኣሎ ቃሉ ክንሰምዕ ዕድመና ክነኽብር ኣብ ሕይወትና ቦታ ክንህቦ ክንልኦኹ እሺ ክንብሎ ሓርዩና ይጽውዓና ኣሎ። ነፍሲ ወከፍና እንጻወቶ ተራ ኣሎና፤ ኣነ ከም ኣነ አምላኽ ካባይ ዝደልዮ ኣለዎ ስለዚ መልአኩ ልኡኹ መልሲ ሃበኒ ይብል ኣሎ። ማርያም ንኹሉ እሺ ኢላ ኩሉ ሕይወታ መልሲ ሂባትሉ ኣነን ንሱኹምንክ እሽ ክንብል ፍቓደኛታት ዲና።

ነጻነትና አይገፎን እዩ ንምርጫና ክሰምዕ ነነጻነትና አይወስደልናን እዩ። ብገዛ ፍቓድና ኣብ ደንቢኡ ኣቲና ክንገልግሎን ኣብ ኣገልግሎት ኣሕዋትና ክንወፍር መልስና ይጸበ። ንፍቓዱን ንመጻዕዕትኡን ኣቢና ኣብቲ ንሕና ዝደለናዮ ጥራሕ ክንከይድ ከሎና ንኹሉ ጸገም ኢና እንኸውን ከምቲ ሓንቲ እንስሳ ካብ ኣደታታ ተፈልፊ ምስ ካልኣት ብቐሊል ክትሕወስ ዘይትኽእል ንሕና ኸአ ንኹሉ ጸገም ንኸውን። ሕይወትና ሕይወት ጋሻ ገርና ንጉዓዝ፤ ሎሚ አምላኽ ዝደልዮ እምብእር ኣብ ሕልናና ክንኣቱ ኣሞ መልሲ ክንህቦ ደቂ ቤትን መንፈስ ወዲ ቤት ለቢስና ክንብር

ይፈልገና አሎ። ከምቲ ማርያም ሰሚዓ ሕራይ ዝበለት ኣነን ንስኹምን ሰሚዕና ሓራይ ክንብል ይደልገና አሎ።

ኣብ ወንጌል ዝሰማዕናዮ ቃል ኣምላኽ እምብኣር ንማርያም ፍሉይ ትርጉም ዘልኦ እዩ። ተሓጎሲ ጸጋ ዝመልኦኪ ዝብል እዩ። ምናልባት እግዚአብሔር ከም ዘፍቅረና ኣይንኣምንን ንኸውን። ወይ ከኣ በቲ ዘሎና ጸገማት ደጊምስ ተስፋ የብለይን ኣምላኽ ኣባይ ገጹ የለን ኢልና ኣድራሻና ዝቐየርና ንህሉ ንኸውን እንተኾነ ኣምላኽ ንነፍሲ ወከፍና የፍቅረና ፍሉይ ፍቕርን ቆላሕታን ኣብ ልዕሊ ነፍሲ ወከፍና ኣልኦ። ሎሚ እቲ ተሓጎሲ ዝብል ቃላት ኣምላኽ ንኣይን ንኣኹምን ተሓጎስ ዝተፈቐኸ/ኺ ሓርየካ/ኪ ኣሎኹ ቅዱስ ክትከውን ቅድስቲ ክትኮኒ ኣብ ቅድመይ ክትነብሩ ሓርየኩም ኣሎኹ ይብልኒ ኣሎ ንተሓጎስ።

እዚ ክለተ ሶምን ዘመነ ፍልስታ እምብኣር እዋን ምህልላ እዋን ጸሎት እዋን ጸጋ እዩ። ኣብ ኣምላኽ ብማርያም ኣቢልና ክንቀርብ ተግረቕና ክንብሎ ይደልገና አሎ። ኦ ሕያዋይ ኣምላኽ ብሞት ወድኻ ዕርቂ ዝፈጠርካልና ሎሚ ንሕና ኣብ ልብና ኣቲና ክንሕደስ ኣብ መንገድኻ ክንምለስ በታ እትፍቅራ መንጎኛ ኣደ ወድኻ ሓፍትና ገርና ንልምነካ ኣሎና ስምዓና ንበሎ።

ኦ ማርያም ኣደና ኩሉ ጊዜ መንጎኛና ኢኺ እሞ ሎሚ እውን መንጎኛ ኩንና። ካብ ወድኺ ምሕረት ለምንልና ንብለኪ ኣሎና።

ብሩኽ ሰንበት።

ኣባ ንጉሠ ፍሥሓ